



ଆନ୍ତ୍ରପ୍ରଦେଶ ପାଇଁ ସ୍ୱତନ୍ତ୍ର ସହାୟତା ବ୍ୟବସ୍ଥାକୁ କେନ୍ଦ୍ର କ୍ୟାବିନେଟର ସ୍ୱୀକୃତି

Posted On: 15 MAR 2017 6:06PM by PIB Bhubaneswar

ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀଙ୍କ ଅଧ୍ୟକ୍ଷତାରେ ଅନୁଷ୍ଠିତ କେନ୍ଦ୍ର କ୍ୟାବିନେଟ ବୈଠକରେ ନବଗଠିତ ଆନ୍ତ୍ରପ୍ରଦେଶ ରାଜ୍ୟ ପାଇଁ ପ୍ରସ୍ତାବିତ କେତେକ ସ୍ୱତନ୍ତ୍ର ଆର୍ଥିକ ସହାୟତା ପ୍ରସ୍ତାବକୁ ମଞ୍ଜୁରି ପ୍ରଦାନ କରିଛି । ଏହି ଅର୍ଥ ବାହ୍ୟ ସହାୟତା ପ୍ରକଳ୍ପ (EPAs) ତଥା ପୋଲାଭରମ ପ୍ରକଳ୍ପର ଜଳସେଚନ ବ୍ୟବସ୍ଥା ବିକାଶ ପାଇଁ ଉଦ୍ଦିଷ୍ଟ ନିମ୍ନଲିଖିତ ବ୍ୟବସ୍ଥା ମତେ ଆନ୍ତ୍ରପ୍ରଦେଶକୁ ଏଭଳି କେନ୍ଦ୍ରୀୟ ସହାୟତା ଯୋଗାଇ ଦିଆଯିବ । 2015-16 ଠାରୁ 2019-20 ମଧ୍ୟରେ ଆନ୍ତ୍ରପ୍ରଦେଶ ରାଜ୍ୟ କେନ୍ଦ୍ର ସରକାରଙ୍କଠାରୁ ଅତିରିକ୍ତ କେନ୍ଦ୍ରୀୟ ସହାୟତା ପାଇଥାନ୍ତା, ଏବେ କେନ୍ଦ୍ର ସରକାର ସ୍ୱତନ୍ତ୍ର ସହାୟତା ବ୍ୟବସ୍ଥା କରିଆରେ ଆନ୍ତ୍ରପ୍ରଦେଶ ସରକାରଙ୍କୁ ତାହା ଯୋଗାଇ ଦେବେ । କେନ୍ଦ୍ର ଓ ରାଜ୍ୟ ସରକାରଙ୍କ ମଧ୍ୟରେ କେନ୍ଦ୍ର ସରକାରଙ୍କ ପ୍ରାୟୋଜିତ କାର୍ଯ୍ୟକ୍ରମ ପ୍ରବର୍ତ୍ତନ ସକାଶେ ଆର୍ଥିକ ଭାର 90:10 ହିସାବରେ ବଣ୍ଟାଯିବ । ଏହି ସ୍ୱତନ୍ତ୍ର ସହାୟତା ବାହ୍ୟ ସହାୟତା ପ୍ରକଳ୍ପ (EPA) ପାଇଁ ସଂଗୃହୀତ ରଣ ପରିଶୋଧ ଓ ସୁଧ ପ୍ରଦାନ ବାବଦକୁ ଯୋଗାଇ ଦିଆଯିବ । ତେବେ ଯେଉଁ ସବୁ EPA 2015-16ରୁ 2019-20 ମଧ୍ୟରେ ରାଜ୍ୟ ସରକାରଙ୍କ ଦ୍ୱାରା ସ୍ୱାକ୍ଷରିତ ହୋଇଛି ସେହି ବାବଦକୁ ଏହି ଅର୍ଥ ବ୍ୟୟ କରାଯିବ ।

କେବଳ 01.04.2014 ଠାରୁ ଆରମ୍ଭ ହୋଇଥିବା ପୋଲାଭରମ ପ୍ରକଳ୍ପର ଜଳସେଚନ କାର୍ଯ୍ୟକ୍ରମର ଅବଶିଷ୍ଟ ଅର୍ଥ (100%) କେନ୍ଦ୍ର ସରକାର ଯୋଗାଇଦେବେ । ଭାରତ ସରକାରଙ୍କ ପାଇଁ ଆନ୍ତ୍ରପ୍ରଦେଶ ସରକାର ଏହି ପ୍ରକଳ୍ପର କାର୍ଯ୍ୟାଦାନ କରିବେ । ତେବେ ଏହା ସାମଗ୍ରୀକ ସମୟ, ଗୁଣବତ୍ତା ନିୟନ୍ତ୍ରଣ, ଡିଜାଇନ, ପ୍ରସଙ୍ଗ, ମନିଟରିଂ, ମଞ୍ଜୁରି ସଂକ୍ରାନ୍ତ ପ୍ରସଙ୍ଗ ଜଳସମ୍ପଦ ମନ୍ତ୍ରଣାଳୟ, ନଦୀ ବିକାଶ ଓ ଗଙ୍ଗା ସଂରକ୍ଷଣ ମନ୍ତ୍ରଣାଳୟ ଅଧୀନସ୍ଥ ପୋଲାଭରମ ପ୍ରକଳ୍ପ ପ୍ରାପ୍ତିକରଣ ଦ୍ୱାରା ନିୟନ୍ତ୍ରଣ କରାଯିବ । ଅର୍ଥ ମନ୍ତ୍ରଣାଳୟ ସହାୟତାରେ ପ୍ରାପ୍ତିକରଣ 01.04.2014 ସୁଦ୍ଧା ଏହାର ମୂଲ୍ୟ ଆକଳନ କରିବେ । ଏଭଳି ସହାୟତା ନବଗଠିତ ଆନ୍ତ୍ରପ୍ରଦେଶ ରାଜ୍ୟର ଆର୍ଥିକ ବିକାଶରେ ସହାୟତା ହେବ ।

(Release ID: 1484812) Visitor Counter : 2

